

ΕΡΜΗΝΕΙΑ

ΕΙΣ ΤΗΝ ΠΡΩΤΗΝ ΠΡΟΣ

ΚΟΡΙΝΘΙΟΥΣ ΕΠΙΣΤΟΛΗΝ ΤΟΥ ΠΑΥΛΟΥ,

ΤΗΝ ΑΝΑΓΙΝΩΣΚΟΜΕΝΗΝ ΤΗΝ ΤΡΙΑΚΟΣΤΗΝ ΤΕΤΑΡΤΗΝ ΚΥΡΙΑΚΗΝ
ΤΟΥ ΑΣΩΤΟΥ.

Τόσον αἰσχρὰ καὶ ῥυπαρὰ καὶ δύσφημά
εἰσι πάντα τὰ σαρκικὰ ἀμαρτήματα, ὥστε
καὶ μόνα τὰ ὄνόματα αὐτῶν ἐντροπὴν
προξενοῦσι, καὶ φέρουσι τὸ κόκκινον χρῶμα
εἰς τὸ πρόσωπον. Λαλοῦμεν ἀγνοοστόλως
περὶ παντὸς ἀμαρτήματος, παρόησιάζοντες
καὶ καταθεατρίζοντες πάσας τὰς τούτου
περιστάσεις· ἀλλ’, ὅταν θέλωμεν περιγράψαι
τὸ βάρος τῶν τῆς σαρκὸς ἀμαρτιῶν, τότε ἡ
συστολὴ καὶ ἡ ἐντροπὴ, καὶ τῆς ἀναιτιχυ-
τίας ὁ φόδος καὶ ἀπὸ τοῦ νοὸς ἡμῶν ἀφαι-
ρεῖ τὰ πρέποντα νοήματα, καὶ ἀπὸ τοῦ
στόματος ἡμῶν ἀρπάζει τὰς ἀρμοδίας καὶ
παραστατικὰς τῆς αἰσχρουργίας αὐτῶν
λέξεις καὶ φράσεις. Μόνος ὁ ἀπόστολος
Παῦλος, ὅστις εἶχεν οὐχὶ ἐπίγειον, ἀλλ’
ἐπουράνιον σοφίαν, καὶ ἐλάλει οὐχὶ τὰ
ἔσυτοῦ νοήματα, ἀλλὰ τὰ ὑπὸ τοῦ θεοῦ
αὐτῷ ἀποκαλυπτόμενα, παρέστησε, καὶ
ἀπέδειξε τὸ βάρος ἐνὸς τῶν σαρκικῶν ἀ-
μαρτυριάτων, ἦγουν τῆς πορνείας, διὰ
νοημάτων τοσοῦτον ὑψηλῶν, καὶ λόγων
τοσοῦτον ἐμφαντικῶν, ὥστε οἱ ταῦτα
ἀκούοντες, καὶ καταλαμβάνοντες οὐ μόνον

ἔξιστανται, καὶ ἔντρομοι γίνονται, ἀλλὰ
καὶ συστέλλονται ἀπὸ τῆς τοιαύτης θεοῦ-
γοῦς πράξεως. Ταῦτα περιέχει ἡ σήμερον
ἀναγνωσθεῖσα τῆς πρὸς Κορινθίους ἐπιειδῆς
αὐτοῦ περικοπή· ἀλλὰ διὰ τὸ ὑψος τῶν
νοημάτων, καὶ τὸν συμβίβασμὸν τῆς
σειρᾶς αὐτῶν πολλὰ δυσνόητα γίνονται,
καὶ δυσερμήνευτα τὰ ὑπ' αὐτοῦ λεγόμενα.
ἐὰν ὁ θεὸς διὰ τὸ ἀμετρον αὐτοῦ ἔλεος
εὐδόκωσῃ τὴν παρὸν μᾶν προσβαλλομένην
ἔρμηνείαν αὐτῶν, ἐλπίζω, ὅτι βλέπετε μὲν
τοῦ πράγματος τὴν ἀλήθειαν, κατανοήσαν-
τες δὲ τὰ ἀποστολικὰ νοήματα, πολλὴν
τρυγᾶτε καὶ μεγάλην τὴν ψυχικὴν ὥφε-
λειαν.

Αδελφοί, πάντα μοι ἔξεστιν, ἀλλ' οὐ πάντα συμφέρει πάντα μοι ἔξεστιν, ἀλλ' οὐκ ἐγὼ ἔξουσιασθήσομαι ὑπό την.

Πῶς; « Πάντα μοι ἔξεστιν »; ἔχω
ἀδειαν, ἵνα πράττω δ, τι θέλω; λοιπὸν ἔχω
ἀδειαν, ἵνα πράττω καὶ τὰ κακά· ναί, ἔχω
ἀδειαν καὶ ἔξουσίαν, ἵνα πράττω εἰ τι ἀν-

θέλω, ἐπειδὴ ἐπλάσθην ἐλεύθερος καὶ αὐτε-
 ξούσιος· « Ὁ θεός ἐξ ἀρχῆς ἐποίησεν ἄν-
 14. 16. » θρωπον, καὶ ἀφῆκεν αὐτὸν ἐν χειρὶ δια-
 » θουλίου αὐτοῦ· παρέθηκέ σοι πῦρ καὶ ὅδωρ,
 » καὶ ὅπου ἐὰν θέλῃς, ἐκτενεῖς τὴν χειρά
 » σου». πλὴν παρατηρῶ καὶ τὰ ἔχης·
 « Ἀλλ' οὐ πάντα συμφέρει». ἔχω ἔξουσίαν,
 ἵνα πράττω πάντα, ὅσα θέλω, πλὴν οὐ
 πάντα συμφέρουσί μοι· ἐὰν πράττω τὰ
 καλὰ ἔργα, ὡφελοῦμαι· ἐὰν δὲ πράττω τὰ
 κακὰ, βλάπτομαι· « Πάντα μοι ἔξεστιν,
 » ἀλλ' οὐκ ἐγὼ ἔξουσιασθήσομαι ὑπό τινος·
 ἔχω ἔξουσίαν, ἵνα πράττω πάντα, καὶ τὰ
 καλὰ, καὶ τὰ κακὰ, πλὴν οὐκ ἔστι πρέπον,
 ἵνα ἐγὼ ἔξουσιασθῶ ὑπό τινος κακοῦ, οὐκ
 ἔστι συμφέρον μοι, ἵνα κατασταθῶ δοῦλός
 τινος ἀμαρτίας· ἐπιφέρει δὲ καὶ παράδειγμα
 ταύτης τῆς ἀδείας καὶ ἔξουσίας, λέγων.

^{1. Κορ. 6.} _{13.} Τὰ βρώματα τῇ κοιλίᾳ, καὶ ἡ
 κοιλία τοῖς βρώμασιν· ὁ δὲ θεός
 καὶ ταύτην καὶ ταῦτα καταργήσει.

« Ὁ θεός ἐδημιούργησε τὰς τροφὰς διὰ
 χρῆσιν τῆς κοιλίας· « Τὰ βρώματα τῇ
 » κοιλίᾳ», καὶ τὴν κοιλίαν ἐπλασεν, ἵνα,
 δεχομένη τὰς τροφὰς, τρέψῃ καὶ συντηρή-
 τὸ σῶμα· « Καὶ ἡ κοιλία τοῖς βρώμασι».
 ἔχω ἔξουσίαν, ἵνα ἀπολαμβάνω πάσας τὰς
 τροφὰς, ἐπειδὴ διὰ τοῦτο ἐποίησεν αὐτὰς ὁ
 θεός· ἀλλ' οὐ συμφέρει μοι, ἵνα ἄνυνται μέτρου
 καὶ διακρίσεως μετέρχωμαι αὐτάς· διότι ἡ
 μὲν ἀμετρίας τούτων χρῆσις βλάπτει τὸ
 σῶμα, ἡ δὲ ὑπὸ τῶν νόμων ἀπηγορευμένη
 βλάπτει τὴν ψυχήν μου· ἔχω ἔξουσίαν, ἵνα

ἀπολαμβάνω πάσας τὰς τροφὰς, ἀλλ' οὐδὲ
 πρέπον ἐστὶν, οὐδὲ συμφέρον, ἵνα ἐγὼ ἔξου-
 σιασθῶ ὑπό τινος τροφῆς, ἢ ὑπὸ τῆς κρεω-
 φαγίας, ἢ ὑπὸ τῆς ψαροφαγίας, ἢ ὑπὸ ἄλλης
 ἀρεστῆς μοι τροφῆς, καὶ κατασαθῶ δοῦλος
 τῆς κοιλίας μου· διότι τὰ βρώματα καὶ ἡ
 κοιλία εἰσὶ πράγματα φθαρτὰ καὶ πρόσκαι-
 ρα, ποιεῖ δὲ αὐτὰ ὁ θεός μετὰ θάνατον
 ἀργὰ καὶ ἀχρηστα· « Ὁ δὲ θεός καὶ ταύτην,
 » καὶ ταῦτα καταργήσει». Ταῦτα τὰ
 ἀποστολικὰ λόγια εἰσὶ προκατασκευὴ, δι-
 ἥς ὁ θεῖος ἀπόστολος ἀποδεικνύει, ὅτι
 οὐδεὶς ἔξουσίαν ἔχει, ἵνα πορνεύῃ.

Τὸ δὲ σῶμα οὐ τῇ πορνείᾳ, ἀλλὰ ^{1. Κορ. 6.}
 τῷ Κυρίῳ, καὶ ὁ Κύριος τῷ σώματι·
 ὁ δὲ θεός καὶ τὸν Κύριον ἦγειρε,
 καὶ ὑμᾶς ἔξεγερε διὰ τῆς δυνάμεως
 αὐτοῦ.

Πάντες οἱ εὐσεβεῖς χριστιανοὶ συνιεῖσθαι
 ἐν σῶμα, τὸ σῶμα δηλαδὴ τοῦ Ἰησοῦ
 Χριστοῦ· ἔκαστος δὲ μέλος ἐστὶ τούτου τοῦ
 ἀγίου σώματος· « Ὦ μεῖς δέ ἐστε σῶμα ^{1. Κορ. 12.}
 » Χριστοῦ, καὶ μέλη ἐκ μέρους». Ἐχεις,
 λέγει, ἔξουσίαν, ἵνα τρώγῃς πᾶσαν τροφὴν,
 ἐπειδὴ αἱ τροφαὶ γεγόνασι διὰ τὴν κοιλίαν,
 καὶ ἡ κοιλία διὰ τὰς τροφὰς οὐδεμίαν δὲ ἐλευ-
 θερίαν ἔχεις τοῦ πορνεύειν, ἐπειδὴ τὸ σῶμα οὐκ
 ἐπλάσθη, ἵνα πορνεύῃ, ἀλλ' ἵνα γένηται τοῦ
 σώματος μέλος τοῦ Ἰησοῦ Χριστοῦ· « Τὸ δὲ
 » σῶμα οὐ τῇ πορνείᾳ, ἀλλὰ τῷ Κυρίῳ». Αἱ
 τροφαὶ σαὶ εἰσιν, ὑπὸ τὴν σὴν ἔξουσίαν
 εἰσὶν, ἐπειδὴ πρὸς τροφήν σου γεγόνασι·

τὸ δὲ σῶμά σου οὐκ ἔστι σὸν, οὐκ ἔστιν ὑπὸ τὴν σὴν ἔξουσίαν, ἐπειδὴ ἔστι τοῦ Κυρίου, ὡς μέλος τοῦ σώματος αὐτοῦ· «Καὶ ὁ Κύριος τῷ σώματι». Βλέπε δὲ, πῶς ἀντιπαρατίθησι ταῦτα· «Τὰ βρώματα τῇ κοιλίᾳ· τὸ δὲ σῶμα οὐ τῇ πορνείᾳ, ἀλλὰ τῷ Κύριῳ· Καὶ ἡ κοιλία τοῖς βρώμασι· καὶ ὁ Κύριος τῷ σώματι». τὰ βρώματα καὶ ἡ κοιλία καταργοῦνται ὑπὸ τοῦ θεοῦ· «Ο δὲ Θεός καὶ ταῦτη, καὶ ταῦτα καταργήσει· τὰ δὲ σώματα ἡμῶν ἐν τῇ ἡμέρᾳ τῆς κρίσεως διὰ τῆς παντοδυναμίας τοῦ θεοῦ ἔξεγείρονται, καὶ γίνονται ἀθάνατα, καθὼς καὶ τὸ σῶμα τοῦ Κυρίου Ἰησοῦ μετὰ τὴν τριήμερον ταφὴν ἔξανέστη τοῦ τάφου, καὶ ἐγένετο ἄφθαρτον καὶ ἀθάνατον· «Ο δὲ θεός καὶ τὸν Κύριον ἤγειρε, καὶ ἡμᾶς ἐξεγερεῖ διὰ τῆς δυνάμεως αὐτοῦ». Διὰ τούτων δὲ τῶν λόγων ἔδειξεν, ὅτι τὰ μὲν βρώματα, ὡς πρόσκαιρα, εἰσὶν ὑπὸ τὴν ἔξουσίαν ἡμῶν, τὰ δὲ σώματα ἡμῶν, ὡς αἰώνια μέλη τοῦ σώματος τοῦ Ἰησοῦ Χριστοῦ, οὐκ εἰσὶν ὑπὸ τὴν ἡμετέραν ἔξουσίαν ἐπιβεβαιωτικὰ δὲ τούτων εἰσὶ καὶ τὰ ἔξτις, καὶ ἀποδεικτικὰ τοῦ τῆς πορνείας βάρους·

^{1. Κορ. 6. 15.} Οὐκ οἴδατε, ὅτι τὰ σῶματα ὑμῶν μέλη Χριστοῦ ἔστιν; ἄρας οὖν τὰ μέλη τοῦ Χριστοῦ, ποιήσω πόρνης μέλη; μὴ γένοιτο.

Κατὰ τίνα λόγον τὰ σώματα ἡμῶν εἰσὶ μέλη τοῦ Χριστοῦ; ἐπειδὴ ὁ Χριστός εἶναι ἡ κεφαλὴ τῆς ἐκκλησίας· ἡ δὲ ἐκκλη-

σία ἔστι τὸ σῶμα αὐτοῦ, ὡς ὁ αὐτὸς Παῦλος διδάσκει, λέγων· «Αὐτὸν ἔδωκε κεφα- ^{Ἐρεβ. 1. 22. 23.}» λὴν ὑπὲρ πάντα τῇ ἐκκλησίᾳ, ἥτις ἔστι τὸ σῶμα αὐτοῦ· μέλη δὲ τῆς ἐκκλησίας εἰσὶ πάντες οἱ πιστοί, διὰ τοῦτο κατὰ τοῦτον τὸν λόγον πάντες οἱ πιστοί ἐσμεν μέλη τοῦ Ἰησοῦ Χριστοῦ· γινόμεθα δὲ «σῶμα Χριστοῦ, καὶ μέλη ἐκ μέρους», ^{1. Κορ. 12. 27.} πρῶτον μὲν, υἱόθετούμενοι διὰ τῆς χάριτος τοῦ ἀγίου βαπτίσματος, δεύτερον δὲ, μεταλαμβάνοντες ἐκ τοῦ ἑνὸς καὶ τοῦ αὐτοῦ ἄρτου, ἥγουν τοῦ αὐτοῦ σώματος τοῦ Χριστοῦ, καὶ σὺν αὐτῷ ἑνούμενοι, καὶ ἐν σῶμα γινόμενοι· «Τὸ ποτήριον τῆς εὐλογίας, ^{1. Κορ. 10. 16. 17.} λέγει ὁ αὐτὸς ἀπόστολος, δὲ εὐλογοῦμεν, οὐχὶ κοινωνία τοῦ αἵματος τοῦ Χριστοῦ ἔστι; τὸν ἄρτον, δὲ κλῶμεν, οὐχὶ κοινωνία τοῦ σώματος τοῦ Χριστοῦ ἔστιν; δὲ εἰς ἄρτος, ἐν σῶμα οἱ πολλοὶ ἐσμεν· οἱ γὰρ πάντες ἐκ τοῦ ἑνὸς ἄρτου μετέχομεν». Εἰπὼν δὲ, ὅτι τὰ σώματα ἡμῶν εἰσὶ μέλη τοῦ Χριστοῦ, ἐκ τούτου συμπερίνει, πόσον φρικτόν ἔστι τῆς πορνείας τὸ ἀμάρτημα· ἀρά γε, λέγει, ἀγνοεῖτε, ὅτι τὰ σώματα ὑμῶν εἰσὶ μέλη τοῦ Χριστοῦ; ἐπειτα σχηματίζει τὸν λόγον εἰς τὸ πρόσωπον αὐτοῦ, λέγων· τί οὖν ἄλλο ποιῶ, ἐὰν πορνεύω, εἰμή, ὅτι αἴρω τὰ μέλη τοῦ Χριστοῦ ἀπὸ τοῦ σώματος αὐτοῦ, καὶ ποιῶ αὐτὰ πόρνης μέλη; Βλέπε δὲ τοῦ λόγου τὴν ἔμφασιν· οὐκ εἶπε, συνάπτω, ἀλλ' αἴρω, ἥγουν χωρίζω τὰ μέλη τοῦ Χριστοῦ, καὶ ποιῶ αὐτὰ μέλη πόρνης. Καὶ εἰς οὐκ ἀν φρίξῃ, ταῦτα ἀκούων; οἱ σταυρωταὶ

^{ιού. 10.} « Οὐ κατέαξαν αὐτοῦ τὰ σκέλη » ὁ δὲ
^{33.} πόρνος σχίζει αὐτὰ, καὶ διατέμνει· « Μὴ
 » γένοιτο », ἔξερόησεν ὁ Παῦλος, ὅτε ταῦτα
 εἶπε· τοῦτο δὲ ἀπευκτικόν ἐστιν· εὔχεται
 δηλονότι διὰ τοῦ, « μὴ γένοιτο », ἵνα μηδέ-
 ποτε ἐγκαταλείπῃ αὐτὸν ὁ θεὸς πράξαι
 τοιωτον ἀμύρτημα. Διὰ δὲ τῶν ἔξῆς διερ-
 μηνεύει τὸ, πῶς ὁ πορνεύων ποιεῖ μέλη
 πόρνης τὰ μέλη τοῦ Χριστοῦ.

^{1. Κρ. 6.} **“Η** οὐκ οἴδατε ὅτι ὁ κολλώμενος
^{16.} τῇ πόρνῃ, ἐν σῶμα ἐστιν; ἔσονται
^{17.} γάρ, φησὶν, οἱ δύω εἰς σάρκα μίαν. Ο
 δὲ κολλώμενος τῷ Κυρίῳ, ἐν πνεῦμα
 ἐστι.

^{Τευ. 2. 24.} Διὰ τί τοῦτον τὸν λόγον· « Καὶ προσ-
 » κολληθήσεται πρὸς τὴν γυναικαν αὐτοῦ,
 » καὶ ἔσονται οἱ δύω εἰς σάρκα μίαν ».
 δύ ὁ Ἀδάμ εἶπε περὶ τῆς ἴδιας γυναικὸς
 παντὸς ἀνθρώπου, ἐφαρμόζει ὁ ἀπόστολος
 καὶ εἰς τὴν πόρνην; διότι τὸ τῆς φύσεως
 ἔργον ἐστὶν ἐν καὶ τὸ αὐτὸν εἰς τε τὸν νό-
 μιμον γάμον, καὶ εἰς τὴν πορνείαν, ἦγουν
 συνάφεια καὶ συνουσία ἀνδρὸς μετὰ γυναι-
 κὸς, ποιοῦσα τοὺς δύω σάρκα μίαν. ἵνα δὲ
 ἀποδείξῃ διὰ τῆς θείας γραφῆς, ὅτι ὁ κολ-
 λώμενος τῇ πόρνῃ ἐν σῶμα μετ' αὐτῆς
 γίνεται, ἀνέφερε ταῦτα τοῦ Ἀδάμ τὰ
 λόγια· ἀλλ᾽ ἐπειδὴ τὸ φυσικὸν ἔργον ἐστὶν
 ἐν καὶ τὸ αὐτὸν, διὰ τί ὁ μετὰ τῆς ἴδιας
 γυναικὸς ἐνούμενος οὐ χωρίζει τὰ μέλη τοῦ
 Χριστοῦ, καθὼς χωρίζει αὐτὰ, καὶ ποιεῖ
 πόρνης μέλη ὁ κολλώμενος τῇ πόρνῃ;

δότι ὁ μετὰ τῆς ἴδιας γυναικὸς ἐνούμενος,
 ἐνοῦται μετὰ τοῦ ἴδιου αὐτοῦ μέλους, τοῦ
 συναφθέντος αὐτῷ ὑπὲ τοῦ θεοῦ διὰ τῆς
 ἐκκλησίας· ὁ δὲ μετὰ τῆς πόρνης μηγνύμε-
 νος, συνάπτεται μετὰ ξένου μέλους· διότι
 « Τίμιος ὁ γάμος ἐν πᾶσιν », ὡς ἔχων σκο-
^{4.} πὸν τὴν παιδοποίαν· « Πόρνους δὲ καὶ
 » μοιχοὺς κρινεῖ ὁ θεὸς », ἐπειδὴ διὰ μάνην
 τὴν ἡδονὴν συμμίγνυνται· διότι ὁ νόμιμος
 γάμος ἐστὶ τύπος τῆς πνευματικῆς ἐνώ-
 σεως τοῦ Ἰησοῦ Χριστοῦ μετὰ τῆς νύμφης
 αὐτοῦ τῆς ἐκκλησίας· « Καὶ ἔσονται οἱ δύω ^{Ἐφεσ. 5.}
^{31, 32.} » εἰς σάρκα μίαν· τὸ μυστήριον τοῦτο μέγα
 » ἐστίν· ἐγὼ δὲ λέγω εἰς Χριστὸν, καὶ εἰς
 » τὴν ἐκκλησίαν ». Βλέπε δὲ, πῶς δεῖξας ὁ
 ἀπόστολος διὰ τοῦ ὥρτου τῆς θείας γραφῆς,
 « Ὁτι ὁ κολλώμενος τῇ πόρνῃ ἐν ἐστι
 » σῶμα », κατασκευάζει ἐπειτα καὶ τὴν
 ἀπόδειξιν περὶ τοῦ, ὅτι ὁ πόρνος ποιεῖ τὰ
 μέλη τοῦ Χριστοῦ μέλη πόρνης· « Ὁ δὲ
 » κολλώμενος, λέγει, τῷ Κυρίῳ, ἐν πνεῦμα
 » ἐστι ». τοῦτο δὲ στμαίνει, ὅτι διὰ τῆς
 πίστεως καὶ ἀρετῆς τῷ Χριστῷ συνενού-
 μενος, γίνεται ὅλος πνευματικός, μηδὲν
 ἔχων σαρκικὸν φρόνιμα, ἀλλὰ καὶ νοῦν,
 καὶ καρδίαν, καὶ θέλησιν πνευματικήν.
 ὅστις ἐνοῦται μετὰ τῆς πόρνης, γίνεται ἐν
 σῶμα μετ' αὐτῆς· ὅστις ἐνοῦται μετὰ τοῦ
 Κυρίου, γίνεται ἐν πνεῦμα μετ' αὐτοῦ. Φα-
 νερὸν οὖν τὸ συμπέρασμα, ἦγουν τὸ, ὅτι
 διστις ἐνοῦται μετὰ τῆς πόρνης, ἐκεῖνος
 ποιεῖ τὰ μέλη τοῦ Χριστοῦ πόρνης μέλη.
 Ταῦτα δὲ διδάξας, δίδωσι τὴν ἐντολὴν τῆς
 φυγῆς ἀπὸ τῆς πορνείας, λέγων.

1. Κρ. 6.
18. Φεύγετε τὴν πορνείαν· πᾶν ἀμάρτημα, ὃ ἐὰν ποιήσῃ ἄνθρωπος, ἐκτὸς τοῦ σώματός ἐστιν· ὃ δὲ πορνεύων, εἰς τὸ ἴδιον σῶμα ἀμαρτάνει.

ὅρ. τὸν
Οἰκουμ.
Ἄρτ.

Ο φθόνος, ὁ θυμὸς, τὸ μῆσος οὐκ εἰσὶν ἐκτὸς, ἀλλ’ ἐντὸς τοῦ σώματος ἀμαρτάνει δὲ εἰς τὸ ἴδιον σῶμα καὶ ὁ φθονερὸς, καὶ ὁ θυμώδης, καὶ ὁ φιλόμισος, καθότι ταῦτα τὰ πάθη τήκουσι καὶ διαφθείρουσι τὸ σῶμα. Πῶς οὖν λέγει, ὅτι πᾶν ἀμάρτημα ἐκτὸς τοῦ σώματός ἐστιν καὶ ὅτι ὁ πορνεύων εἰς τὸ ἴδιον σῶμα ἀμαρτάνει; Πολλαὶ καὶ διάφοροι εἰσιν αἱ εἰς ταῦτα τὰ δυσερμήνευτα λόγια ἔρμηνεῖαι· ἡμεῖς δὲ προβάλλομεν τὴν φαινομένην πιθανωτέραν. Ο φθόνος, καὶ ὁ θυμὸς, καὶ τὸ μῆσος οὐκ εἰσὶν ἐνέργειαι, ἀλλὰ πάθη, διότι οὐδὲ φθόνον ποιοῦμεν, οὐδὲ θυμὸν, οὐδὲ μῆσος, ἀλλὰ πάσχομεν ὑπὸ αὐτῶν, καὶ κατατυραννούμεθα· ὃ δὲ ἀπόστολος οὐ λαλεῖ περὶ τῶν ἀμαρτημάτων, ὅφ’ ὃν ἡμεῖς πάσχομεν, ἀλλὰ περὶ τῶν ἀμαρτιῶν, ὅσας ἡμεῖς ποιοῦμεν. «Πᾶν ἀ-» μάρτημα, λέγει, ὃ ἐὰν ποιήσῃ ἄνθρωπος, »ἐκτὸς τοῦ σώματός ἐστιν». τοῦτο δὲ ἀληθές· διότι ὅσα ἀμαρτήματα ἡμεῖς ποιοῦμεν, ἐκτὸς τοῦ σώματός εἰστιν ποιοῦμεν φόνον, κλοπὴν, ἀρπαγὴν, συκοφαντίαν, ψευδομαρτυρίαν, βλασφημίαν, καὶ τὰ λοιπὰ, αὐτὰ δὲ ἐκτὸς τοῦ σώματος ἡμῶν εἰσιν, καθότι τὴν ψυχὴν καὶ τοὺς ἄλλους βλάπτουσιν, εἰς δὲ τὸ σῶμα ἡμῶν οὐδεμίαν προξενοῦσι βλάβην· ὃ δὲ πορνεύων, ποιῶν

τὴν πορνείαν, βλάπτει καὶ κακοποιεῖ τὸ ἴδιον σῶμα, ἐκνευρίζων, καὶ μολύνων, καὶ ἀκάθαρτον αὐτὸν ποιῶν. Παρατίρησον δὲ δύω τινὰ, πρῶτον μὲν τὸ, «Φεύγετε», ὃ περ σημαίνει τὴν ταχεῖαν καὶ τελείαν ἀποστροφὴν τοῦ τοιούτου ἀμαρτήματος· δεύτερον δὲ, ὅτι οὐ μόνον ὡς νομοθέτης εἶπε, «Φεύγετε τὴν πορνείαν», ἀλλὰ καὶ ὡς διδάσκαλος ἐφανέρωσε, διὰ ποίους λόγους ἀνάγκη εἰσὶν, ἵνα αὐτὴν φεύγωμεν· «Φεύγετε, λέγει, τὴν πορνείαν». διότι πᾶν ἄλλο ἀμάρτημα, ὃ ἐὰν ποιήσῃτε, βλάπτει τὴν ψυχὴν, οὐχὶ δὲ καὶ τὸ σῶμα· ἡ δὲ πορνεία καὶ αὐτὸν τὸ σῶμα ἡμῶν βλάπτει. Καὶ οὗτος μέν ἐστιν εἰς λόγος, ἐπισυνάπτει δὲ εὐθὺς καὶ ἄλλον, λέγων.

«Η οὐκ οἴδατε, ὅτι τὸ σῶμα ὑμῶν 1. Κρ. 6.
ναὸς τοῦ ἐν ὑμῖν ἀγίου πνεύματός 19.
ἐστιν, οὐ ἔχετε ἀπὸ Θεοῦ, καὶ οὐκ
ἐστὲ ἔαυτῶν;

Μετὰ τοὺς προειρημένους λόγους προβάλλει ἔτι τρεῖς, τὴν χάριν δηλαδὴ, τὴν ἀξίαν, καὶ τὸ δικαίωμα· διὰ τούτων δὲ καὶ φοβίζει, καὶ πείθει, ἵνα φεύγωμεν τὴν πορνείαν· ἡ χάρις ἐστὶν ὑπερμεγίστη, διότι τὰ σώματα ἡμῶν εἰσὶν ναὸς τοῦ ἐν ἡμῖν κατοικοῦντος ἀγίου πνεύματος· ἡ ἀξία τοῦ χαριτοδότου ἐστὶν αὐτὸς ὁ παντοκράτωρ Θεός, ὁ εἰπών· «Ἐκχεῶ ἀπὸ τοῦ πνεύματός μου ἐπὶ πᾶσαν σάρκα». Τὸ δικαίωμα τοῦ Θεοῦ πρὸς τὸν ἄνθρωπον ἐστὶν ὑπεράνω πάντων τῶν δικαιωμάτων, ἐπειδὴ ὁ Θεός καὶ ἐπλαστε, καὶ

εξηγόρασσε τὸν ἀνθρωπὸν· ὅθεν οὐδεμίαν ἐ-
ξουσίαν ἔχουσιν οἱ ἀνθρωποι οὐδὲ εἰς τὴν
ψυχὴν αὐτῶν, οὐδὲ εἰς τὸ σῶμα. Οὐκ οἰ-
δατε, λέγει, ὡς ἀνθρωποι, ὅτι τὸ σῶμα ὑμῶν
ἐστιν ναὸς τοῦ παναγίου πνεύματος τοῦ ἐν
ὑμῖν κατοικοῦντος; « Ἡ οὐκ οἰδατε, ὅτι
» τὸ σῶμα ὑμῶν, ναὸς τοῦ ἐν ὑμῖν ἀγίου
» πνεύματός ἐστιν »; Οὐκ οἰδατε, ὅτι ἐλά-
βετε ταύτην τὴν μεγίστην χάριν παρὰ αὐτοῦ
τοῦ δημιουργοῦ τῶν ἀπάντων θεοῦ, εἰοῦ ἔχετε
» ἀπὸ θεοῦ »; οὐκ οἰδατε ὅτι οὐδεμίαν ἔξου-
σίαν ἔχετε οὐδὲ εἰς τὴν ψυχὴν, οὐδὲ εἰς τὸ
σῶμα ὑμῶν, ἐπειδὴ ἐστε πλάσματα τοῦ
πλάσαντος, καὶ δοῦλοι τοῦ ἔξαγοράσαντος
ὑμᾶς θεοῦ; « Καὶ οὐκ ἐστὲ ἑαυτῶν »; Ἐσιώ-
πησε δὲ τὸ ἐκ τῶν λόγων τούτων ἐπόμενον
συμπέρασμα, ὡς φανερὸν καὶ παστίθηλον.
Πῶς οὖν τολμᾶτε, ἵδού τὸ συμπέρασμα,
μιαίνειν διὰ τῆς πορνείας τὸν ναὸν τοῦ
ἀγίου πνεύματος, ἀμα δὲ ὑδρίζειν καὶ τὸν
δοτῆρα τοῦ τοιούτου χαρίσματος; πῶς
τολμᾶτε ποιεῖν τὰ μέλη ὑμῶν πόρνης μέλη,
μηδεμίαν ἔξουσίαν ἔχοντες, ἀλλὰ πλάσμα-
τα τοῦ θεοῦ ὅντες, εξηγορασμένα ὑπ' αὐτοῦ
διὰ τιμήτου τιμῆς;

1. Κρ. 6. 20. Ἡγοράσθητε γὰρ τιμῆς· δοξά-
σατε δὴ τὸν θεὸν ἐν τῷ σώματι ὑ-
μῶν, καὶ ἐν τῷ πνεύματι ὑμῶν, ἀ-
τινά ἐστι τοῦ θεοῦ.

Διὰ τί ἀνέφερε μόνον τὸ, « Ἡγοράσθητε »,
ἐσιώπησε δὲ τὸ, ἐπλάσθητε; διότι ἀρχεῖ
τὸ, « Ἡγοράσθητε », πρὸς ἀπόδειξιν τῆς

δουλείας, καθότι πᾶς ἡγορασμένος, δοῦλος
ἐστι τοῦ ἀγοράσαντος αὐτὸν, καὶ οὐκ
ἐπλάσθη ὑπ' αὐτοῦ ἢ διότι ὁ ἀγορασμὸς
τῆς ἀνθρωπίνης φύσεως, ἥγουν ἢ ἀνάπλα-
σις αὐτῆς, ἐστὶν ἔργον καὶ αὐτῆς τῆς
πλάσεως ὑπέρτερον καὶ ἐνδοξότερεν· ἐφα-
νέρωσε δὲ ἡμῖν ὁ ἐπιστήθιος Ἰωάννης, πῶς
καὶ διὰ τίνος ἡγοράσθημεν, δτε ἐλάλησε
πρὸς τὸν Ἰησοῦν Χριστὸν ἐν ἀποκαλύψει
καὶ εἶπεν· « Ὁτι ἐσφάγης, καὶ ἡγόρασας ^{Ἀποκ. 5.9.}
» τῷ θεῷ ἡμᾶς ἐν τῷ αἷματί σου »· Σὺ,
λέγει, Ἰησοῦ Χριστὲ, ἐσφάγης ἐν τῷ
σταυρῷ, καὶ διὰ τοῦ ἐν αὐτῷ ἐκχυθέντος
αἵματός σου ἔξηγόρασας ἡμᾶς ἐκ τῆς
δουλείας τοῦ διαβόλου, καὶ ἐποίησας δούλους
τοῦ θεοῦ καὶ πατρός σου. Δέγειοῦν δὲ Παῦλος,
ἐπειδὴ « Ἡγοράσθητε τιμῆς », ἥγουν διὰ τοῦ
ὑπερτίμου αἵματος τοῦ μονογενοῦς υἱοῦ τοῦ
θεοῦ, δοξάσατε τὸν θεόν καὶ διὰ τοῦ σώμα-
τος καὶ διὰ τοῦ πνεύματος ὑμῶν, ἐπειδὴ
καὶ τὸ σῶμα, καὶ τὸ πνεῦμα τοῦ θεοῦ
εἰσὶ, τοῦ πλάσαντος καὶ ἔξαγοράσαντος
αὐτά. Δοξάζεται δὲ ὁ θεός ἐν τῷ σώματι
ἡμῶν διὰ τῆς σωφροσύνης, διὰ τῆς ἐλεη-
μοσύνης, διὰ τῆς νηστείας, διὰ τῆς ἀγρυ-
πνίας, διὰ τῶν σωματικῶν κόπων, τῶν
ὑπὲρ τῆς ἀρετῆς τελουμένων· δοξάζεται δὲ
ἐν τῷ πνεύματι ἡμῶν ὁ θεός διὰ τῆς ὄρθης
πίστεως, διὰ τῆς πρὸς θεόν ἐλπίδος, διὰ
τῆς πρὸς θεόν καὶ τὸν πλησίον ἀγάπης,
διὰ τῆς καθαρότητος ἀπὸ παντὸς πονηροῦ
λογισμοῦ, διὰ τῶν ἀγίων νοημάτων, καὶ
θείων ἀγαθάσεων· τότε δοξάζεται ὁ θεός καὶ
ἐν τῷ πνεύματι σου, καὶ ἐν τῷ σώματι

σου, ὅταν ἡ μὲν ψυχή σου νοήματα ἔχου- | σὺς πρακτικῆς ἀρετῆς· τὸ δὲ σῶμα ὑπηρε-
σα εὔσεβη, καὶ λογισμοὺς θεαρέστους, διε- | τῇ προθύμως πρὸς τὰ ἄγια τῆς ψυχῆς
γείρῃ τὸ σῶμά σου πρὸς κατόρθωσιν πά- | διαινοήματα.